
ಬೈರನ ಕುಣಿತ [ನದ್ಯ.... 

ಬೈರನ ಕುದುರೆ ಹೈ! ಸಷ 

ಗೌಡನ ದೌಡು ನ 

(ಈ ಪುಸ್ತಕದ ಸ್ವಾಮ್ಯವು ಗ್ರಂಥಕರ್ತೃನಿಗೇ ಸೇರಿದೆ.) 


ಕನ್ನಡ ನಾಡಿನ ಕಂದನಿಗೆ 





ಇದುವರೆಗೆ "ತುತ್ತೂರಿ, "ಕಡಲೆಪುರಿ " ಚುಟಕ' 
ಏಂಬ ಮೂರು ಪುಸ್ತಕಗಳ ತುಂಬ ಪದ್ಯ ಬರೆದು 
ನಿನಗೆ ಕೊಟ್ಟಿದ್ದೇನೆ. ಜೊತೆಗೆ "ಕ೦ದನ ಕಾವ್ಯಮಾಲೆ' 
ಎಂಬ ನಾಲ್ಕನೆಯ ಪುಸ್ತಕವೂ ನಿನಗೆ ಬಂದಿದೆ. ಅದ 
ರಲ್ಲಿ ಹಿರಿಯ ಅಣ್ಣ ೦ದಿರು ಹತ್ತುಹದಿನ್ಯೈದು ಜನೆರ 
ಮುದ್ದುಮುದ್ದಾದ ಪೆದೃಗಳು ಇವೆ. 

ನಿನಗೆ ಇಷ್ಟು ಪದ್ಯಗಳನ್ನು ಬರೆದುದು ಸಾಕು, 
ಕೊ೦ಚೆ ಗದ್ಯವನ್ನು ಕೊಡೋಣ ಎಂದು ಮನಸ್ಸಾ 
ಯಿತು. ಈ ಪುಸ್ತಕ ಬರೆದೆ. 

ಪುಸ್ತಕವನ್ನು ಬರೆದ ಮೇಲೆ, ಪುಸ್ತಕಕ್ಕೆ ಏನು 
ಹೆಸರು ಇಡುವುದು ಎಂದು  ಯೋಚಿನೆಮಾಡಿದೆ. 
ನಿನ್ನಂತಹ ಕೆಲವು ಪುಟ್ಟ ಮಕ್ಕಳನ್ನು ಕೇಳಿದೆ-ಈ 
ಪುಸ್ತೆಕಕ್ಕೆ ಏನು ಹೆಸರು ಇಡೋಣ ಎಂದು. ಒಬ್ಬೊ 
ಬ್ಬರು ಒಂದೊಂದು ಹೇಳಿದರು. "ಮಿಠಾಯಿ "ದೋಸೆ? 
"ಬುಗುರಿ' ಎಂದು ಹೀಗೆಯೇ ಇನ್ನೊ ಹೇಳಿದರು. 
ಒಬ್ಬರು ಹೇಳಿದುದನ್ನು ಇನ್ನೊಬ್ಬರು ಒಪ್ಪಲಿಲ್ಲ. ಕಡೆಗೆ 
ಒಂದು ಪುಣಾಣಿ ಮಗು "ಗುಲಗಂಜಿ? ಎಂದಿತು. 


ಅದನ್ನೇ ಎಲ್ಲರೂ ಒಪ್ಪಿದರು. ಅದರ ಪ್ರಕಾರ ಈ 
ಪುಸ್ತಕಕ್ಕೆ "ಗುಲಗಂಜಿ' ಎಂದು ಹೆಸರು ಕೊಟ್ಟಿದ್ದೇನೆ. 

ಈ " “ಗುಲಗಂಜಿ 'ಯೆಲ್ಲಿ ಹನ್ನೆರಡು ಗದ್ಯ ದ ಚೂರು 
ಗಳಿವೆ. ಕೆಲವು ಪುಟ್ಟ ಕತೆಗಳು. ಕಲವು ಮಕ್ಕೆ ಳಾಡುವ 
ಮಾತುಗಳು. ಜಾಗ ಮಿಕ್ಕಿರುವ ಐದು ಕಡೆಗಳಲ್ಲಿ 
ಪುಟ್ಟ ಪೆಟ್ಟ ಪದ್ಯ ಹಾಕಿದ್ದೆ ನೆ 

ಗದ್ಯ ಓದಿ ಬೇಜಾರಾದರೆ ಪದ್ಯ ಓದು. ಪದ್ಯ ಓದಿ 
ಬೇಜಾರಾದರೆ ಗದ್ಯ ಓದು. ಎರಡೂ ಬೇಜಾರಾದರೆ 
ಪುಸ್ತಕ ಮುಚ್ಚಿ ಇಡು. ಆಡುವುದಕ್ಕೆ ಓಡು. 


ಜೂಟಾಟ 


ಮೈದಾನದಲ್ಲಿ ಒಂದು ಮರ ಇತ್ತು. ಮರದ 
ಮೇಲೆ ಒಂದು ಕಾಗೆ ವಾಸವಾಗಿತ್ತು. ಮರದ ಕೆಳಗಡೆ 
ಒಂದು ಇಲಿ ವಾಸವಾಗಿತ್ತು. 

ಒಂದು ದಿನ, ಆ ಕಾಗೆಗೂ ಇಲಿಗೂ ಚೊಟಾಟ 
ಆಡಬೇಕೆಂದು ಆಸೆ ಆಯಿತು. ಯಾರು ಮುಂಚೆ ಹಿಡಿಯ 
ಬೇಕು ಎಂದು ಎರಡೂ ಅಂಟುಹಾಕಿದುವು. ಇಲಿಯೇ 
ಮೊದಲು ಹಿಡಿಯೆಬೇಕಾಯಿತು. 

ಕಾಗೆಯು ದೂರವಾಗಿ ನಿಂತುಕೊಂಡು ಚೂಟೆಂದು 
ಕೂಗಿತು. ಇಲಿಯು ಹಿಡಿಯುವುದಕ್ಕೆ ಓಡಿಬಂತು. 
ಕಾಗೆಯು ಹಾರಿಹೋಗಿ ಒಂದು ಮರದ ಮೇಲೆ ಕುಳಿತು 
ಕೊಂಡಿತು. 

ಇಲಿ ಜಾಣ ಇಲಿ. ಕಾಗೆಗೆ ಗೊತ್ತಾಗದ ಹಾಗೆ 
ಮೆಲ್ಲಗೆ ಪಿಂದುಗಡೆಯಿಂದ ಮರವನ್ನು ಹತ್ತಿತು. ಹತ್ತಿ, 
ಕಾಗೆಯ ಕಾಲಿಗೆ ಕೈ ಹಾಕಿ ಹಿಡಿದುಕೊಂಡಿತು. 

ಕಾಗೆಯೇ ಸೋತ ಹಾಗಾಯಿತು. ಪುನಃ ಕಾಗೆಯೇ 
ಹಿಡಿಯಬೇಕಾಯಿತು. 

ಕಾಗೆಯೂ ಇಲಿಯೊ ಮರದಿಂದ ಕೆಳಗೆ ಇಳಿದುವೆ. 


೫ 





ಇಲಿಯು ಚೊಟೆಂದು ಕೂಗಿ ಓಡಿಹೊಯಿತು. 
ಓಡಿಬಂದು ಬಿಲದಲ್ಲಿ ತೊರಿಕೊಂಡಿತು. ಒಳೆಗಿನಿಂದ 
ಚೂಟೆಂದು ಪುನಃ ಕಿರಿಚಿಕೊಂಡಿತು. 

ಕಾಗೆಯೇ ಪಿಡಿಯಬೇಕಾಗಿತ್ತು. ಹಿಡಿಯೆಲು 
ನೋಡಿತು. ಬಿಲದೊಳಗೆ ಹೋಗಲು ಕೈಲಾಗಲಿಲ್ಲ. 
ಹೇಗೆಹೇಗೋ ನೋಡಿತು. ಏನೇನೋ ಮಾಡಿತು. 
ಆದರೂ ಒಳಗೆ ನುಗ್ಗಲಾರದೆ ಹೋಯಿತು. ಪುನಃ 
ಕಾಗೆಯೇ ಸೋತುಹೋಯಿತು. 

ಕಾಗೆಯು ಸೋತೆ ಎಂದು ಕೂಗಿತು. ಇಲಿಯು 
ಹೊರಕ್ಕೆ ಬಂತು. ಆಟ ಸಾಕೆಂದು ಎರಡೂ ನಗುತ್ತ 
ಮನೆಗೆ ಹೋದುವು. 


ನಕಲಿಯ ರಾಮಾಚಾರಿ 


ನಕಲಿಯ ರಾಮಾಚಾರಿ 

ಓಡುತ ನೆಗೆಯುತ ಹಾರಿ 
ಕೋತಿಯ ಹಾಗೆ 
ಹಾಕುತ ಲಾಗ 

ಧುಡುಮನೆ ಬಿದ್ದನು ಜಾರಿ! 


ಪ್ತಿ 


ಭಾಗೀರಥಿ 


ಭಾಗೀರಥಿಗೆ ಬಹಳ ಜಂಭ. 

ಭಾಗೀರಥಿ ನಮ್ಮ ಮನೆಯೆ ಪಿಂದುಗಡೆ ಮನೆಯ 
ಹುಡುಗಿ. ತನಗೆ ಹೊಸದಾಗಿ ಸೀರೆ ಬಂದಿದೆ ಎಂದು 
ಅವಳಿಗೆ ಅತಿ ಜಂಭ. 

ಹೋದ ಸೋಮವಾರದವರೆಗೂ ಕೂಗಿದರೆ ನಿಂತು 
ಕೊಂಡು ನಿಧಾನವಾಗಿ ಮಾತನಾಡುತ್ತಿದ್ದಳು. ಆದರೆ 
ಈಗ ಕೂಗಿದರೆ, ಕೇಳಿಸದವಳ ಹಾಗೆ ಹಾಗೆಯೇ 
ಹೋಗುವಳು. ಮುಖ ತಿರುಗಿಸಿಕೊಂಡು ಹೋಗುವಳು. 

ಅವಳಿಗೆ ಅ ಹೊಸ ಸೀರೆ ಬಂದ ದಿವಸದಿಂದ ಬಹಳ 
ಜಂಭ ಬಂದಿದೆ. 

ಭಾಗೀರಥಿಗೆ ಜಂಭ ಬಂದರೆ ನನಗೇನು? ಅವಳಿಗೆ 
ಹೊಸ ಸೀರೆ ಬಂದರೆ, ನನಗೆ ಹೊಸ ಲಂಗ ಬಂದಿದೆ! 

ಭಾಗೀರಥಿಗೆ ಜಂಭವಾದರೆ ನನಗೂ ಜಂಭವೇ. 


ಮೆರವಣಗೆ 

ಸುಬ್ಬರಾಯನೆ ಬೀದಿಯ ತುಂಬ ಜನರು ನಿಂತಿ 
ದ್ದರು. ನೂರಾರು ಜನೆ. ಕೋಟಿ ಜನ. ರಸ್ತೆಯ 
ಏರಡು ಕಡೆಗಳಲ್ಲಯೂ ಗಿಜಿಗಿಜಿ ಎಂದು ತುಂಬಿ 
ಕೊಂಡಿದ್ದರು. 

ಬದಿಯ ಮಧ್ಯದಲ್ಲಿ ಒಂದು ಗಾಡಿಯು ಬಂದು 
ನಿಂತುಕೊಂಡಿತು. ರಂಗರಾಯರ ಮನೆಯ ಮುಂದೆ 
ನಿಂತುಕೊಂಡಿತು. ಆ ಗಾಡಿಗೆ ಎರಡು ಕುದುರೆ 
ಕಟ್ಟಿತ್ತು. ಅದು ಜೋಡುಕುದುರೆಯ ಸಾರೋಟು. 
ಸಾರೋಟಿಗೆ ಹೂವಿನ ಸರಗಳನ್ನು ಅಲಂಕಾರವಾಗಿ 
ಕಟ್ಟಿದ್ದರು. ವಿಧವಿಧವಾದ ಹೂಗಳನ್ನು ಕಟ್ಟಿದ್ದರು. 

ಸಾರೋಟಿನ ಎಡಕಡೆ ನೂರಾರು ದೀಪಗಳನ್ನು 
ಸಾಲಾಗಿ ನಿಲ್ಲಿಸಿದ್ದರು. ಬಲಗಡೆ ನೂರಾರು ದೀಪ 
ಗಳನ್ನು ಸಾಲಾಗಿ ನಿಲ್ಲಿಸಿದ್ದರು. ಮುಂದುಗಡೆ ಹಿಂದು 
ಗಡೆ ಅಂತೂ ದೀಪಗಳೋ ದೀಪಗಳು. ನೋಡಿದ 
ಕಡೆ ದೀಪ. ತಿರುಗಿದ ಕಡೆ ದೀಪ. ಬೀದಿಯ ತುಂಬ 
ದೀಪ. ಬೀದಿಯು ದೀಪದ ಮಯವಾಗಿತ್ತು. 

ಮನೆಯಿಂದ ಗಂಡ ಹೆಂಡತಿ ಇಬ್ಬರು ಹೊರಕ್ಕೆ 


೯ 

ಬಂದರು. ಜೋಡುಕುದುರೆಯ ಸಾರೋಟಿನಲ್ಲಿ ಜೊತೆ 
ಯಾಗಿ ಕುಳಿತುಕೊಂಡರು. ಅವರು ಹೊಸದಾಗಿ 
ಮದುವೆ ಅದವರು. ಅವರಿಗೆ ಆ ದಿವಸ ಮೆರವಣಿಗೆ. 

ಆ ಮೆರವಣಿಗೆಯನ್ನು ನೋಡಲು ನೂರಾರು ಜನೆ 
ನಿಂತುಕೊಂಡಿದ್ದ ಸು 

ಮೆರವಣಿಗೆಯ ಮುಂದುಗಡೆ ಓಲಗದವರು ಓಲಗ 
ಊದುತ್ತೆ, ಹೊರಟರು. 
 ಪಾರೋಟಿನ ಮುಂದುಗಡೆ ಗಾಡಿ ಹೊಡೆಯು 
ವವನು ಕುಳಿತುಕೊಂಡನು. ಎಡದ ಕೈಲಿ ಕುದುರೆಗಳ 
ಲಗಾಮನ್ನು ಹಿಡಿದನು. ಬಲದ ಕೈಲಿ ಚಾವಟಿ ಪಿಡಿ 
ದನು. ಹೈ ಹಾ ಎಂದು ಕೂಗಿದನು. 

ಕುದುರೆಗಳು ನಿಧಾನವಾಗಿ ಹೊರಟವು. 

ಬೀದಿಯಲ್ಲಿ ನಿಂತುಕೊಂಡಿದ್ದ ಜನರೂ ಸಾರೋಟಿನ 
ಹಿಂದುಗಡೆಯೇ ಹೊರಟರು. 

“ ಹೂಸಾಹೊಸೆ. ಗಂಡಹೆಂಡತಿಯರಿಗೆ ಜೈ! ಸೆ 
ಎಂದು ಕೂಗಿದರು. 

ಮೆರವಣಿಗೆಯು ಮುಂದೆ ಮುಂದೆ ಹೋಯಿತು. 


ಸೋಮಾರಿ ಸೀತಾರಾಮ 

ಬೆಳಗಾಯಿತು. 

ಪೂರ್ವದಿಕ್ಕಿನಲ್ಲಿ ಆಕಾಶಕ್ಕೆ ಚಿನ್ನೆ, ಬೆಳ್ಳಿ , ತಾಮ್ರ 
ಇವುಗಳ ಮುಲಾಮು ಹಾಕಿದಂತೆ ಬಣ್ಣ ಬಂದಿತ್ತು. 
ಪೂರ್ವದಿಕ್ಕಿನ ಬೆಟ್ಟಗಳ ಮರೆಯಿಂದ ಸೂರ್ಯನು 
ಇಣಿಕಿ ನೋಡಿದನು. ಅವನ ಮುಖದಿಂದ ಸಾವಿರಾರು 
ಕರಣಗಳು ಹೊರಟವು. 

ಬೆಳಗಾಯಿತು. 

ಕೆಂಪು, ಹಳದಿ, ಬಿಳುಪು ಬಣ್ಣ ಗಳ ರೇತಿಮೆ ದಾರ 
ಗಳನ್ನು ಚೆಲ್ಲದ ಹಾಗೆ ಭೂಮಿಯಲ್ಲೆಲ್ಲ ಸೂರ್ಯನ 
ಬೆಳಕು. ತುಂಬಿಕೊಂಡಿತು. 

ಬೆಳಗಾಯಿತು. 

ಬೆಳಕನ್ನು ಕಂಡು ಕೋಳಿಯು ಮೇಲೆದ್ದಿತು. ಕೊ. - 
ಕ್ಕೊ--ಕ್ಕೋ ಎಂದು ಕೂಗಿತು. ತನ್ನ ಮರಿಗಳನ್ನೆಲ್ಲ 
ಕರೆದುಕೊಂಡು ಕಾಳನ್ನು ಹುಡುಕಲು ಹೊರಟಿತು. 

ಬೆಳಗಾಯಿತು. 

ಬೆಳಕನ್ನು ಕಂಡು ಹಕ್ಕಿಗಳಲ್ಲ ಎದ್ದು ವೆ. ಕಿಚಿಪಿಚಿ 


೧೨ 


ಎಂದು ಕೂಗಾಡುತ್ತ ತಿಂಡಿಯನ್ನು ಸಂಪಾದಿಸಲು 
ಗೂಡನ್ನು ಬಿಟ್ಟುವೆ. 

ಬೆಳಗಾಯಿತು. 

ಬೆಳಕನ್ನು ಕಂಡು ಮೃಗಗಳಲ್ಲ ಮೇಲೆದ್ದು ವೆ. ಮೈ 
ಒದರಿಕೊಂಡು ತಮ್ಮ ತಮ್ಮ ಕೆಲಸಗಳನ್ನು ಮಾಡಲು 
ಹೊರಟುಪು. 

ಬೆಳಗಾಯಿತು. 

ಸೋಮಾರಿ ಸೀತಾರಾಮನಿಗೆ ಎಚ್ಚರವಾಯಿತು. 
ಅವನು ಕೋಳಿಯ ಕೂಗನ್ನು ಕೇಳಿದನು. ಪಕ್ಷಿಗಳು 
ಹಾರಿದ ಸೆದ್ದು ಅವನಿಗೆ ಕೇಳಿಸಿತು. ಮೃಗಗಳು 
ಓಡಾಡಿದುದು ಕೂಡ ಅವನಿಗೆ ಗೊತ್ತಯಿತು. 

ಬೆಳಗಾಯಿತು. 

ಅದರೆ ಸೀತಾರಾಮನು ಮಾತ್ರೆ ಏಳಲಿಲ್ಲ. “ಥು! 
ಬೆಳಗಾಯಿತು!'' ಎಂದು ಬೇಜಾರುಪಟ್ಟನು. ಹಾಗೆಯೇ 
ಪಕ್ಕಕ್ಕೆ ಹೊರಳಿಕೊಂಡನು. ಮುಖದ ತುಂಬ ಮುಸುಕು 
ಎಳೆದುಕೊಂಡನು. ಪುನಃ ನಿದ್ರೆ ಮಾಡುತ್ತ ಗೊರಕೆ 
ಹೊಡೆದನು. 

ದಾಸರು 


ದಾಸರು ದಿನವೂ ನಮ್ಮ ಬೀದಿಗೆ ಬರುವರು. 

ಅವರ ಬಾಯಿಯ ತುಂಬ ಏನೇನೋ ಹಾಡು. 
ಮೈ ತುಂಬ ಮಡಿಪಂಚೆ. ಹಣಿಯ ತುಂಬ ಅವರ 
ಜಾತಿಯ ಗುರುತು. ಕೈ ತುಂಬ ತಾಳ, ತಂಬೂರಿ. 
ದೆಯಮೇಲೆ ಜನಿವಾರ, ತುಳೆಸಿಮಣಿ. ಎಡಗಡೆಯ 
ಹೆಗಲಿನ ಕಳಗೆ ಒಂದು ಜೋಳಿಗೆ. 

ದಾಸರು ಪೀಗೆ ಅಲಂಕಾರ ಮಾಡಿಕೊಂಡು ನಮ್ಮ 
ಬೀದಿಗೆ ಬರುವರು. ಒಂದೊಂದು ದಿವಸ ಒಂದೊಂದು 
ಬೀದಿಗೆ ಹೋಗುವರು. ಹೀಗೆ ಹಾಡಿಕೊಂಡು ಹೋದ 
ಕಡೆಯಲ್ಲೆಲ್ಲ ಜನರು ಅವರಿಗೆ ಅಕ್ಕಿ ಹಾಕುವರು. 
ದಾಸರು ದೇವರ ಹೆಸರು ಹೇಳಿಕೊಂಡು ಊಟ 
ಮಾಡುವರು. 

ದಾಸರು ಬಂದು ಹಾಡಿದರೆ, ಹಾಡಲಿ. ನಾವೂ 
ಕೇಳೋಣ. ಸಂತೋಪಪಡೋಣ. ಆದರೆ ನಾವು 
ಮಾತ್ರ ದುಡಿಯೋಣ. ಕೆಲಸಮಾಡೋಣ. ಬೆವರು 
ಹರಿಸೋಣ. ಕಾಸು ಸಂಪಾದಿಸೋಣ. ಆ ಕಾಸಿಗೆ 
ಅಕ್ಕಿಯನ್ನು ಕೊಂಡುಕೊಂಡು ಊಟಮಾಡೋಣ. 
ಹಾಯಾಗಿರೋಣ. 


೧೫ 


ಚೆಂಡಿನ ಒಳಗಿನ ಹಕ್ಕಿ 


ಪಾರ್ವತಿ ರಾಮು ಇಬ್ಬರೂ ಚಿಕ್ಕ ಮಕ್ಕಳು. 
ಒ೦ದು ದಿನ ಅವರು ತೋಟದಲ್ಲಿ ರಬ್ಬರು ಚೆಂಡು 
ಆಡುತ್ತಿದ್ದ ರು. ಚೆಂಡು ಚೆನ್ನಾಗಿ ಪುಟ ಹಾರುತ್ತಿತ್ತು. 

ಪಾರ್ವತಿಯು " ರಾಮು! ಈ ಚೆಂಡು ಯಾಕಪ್ಪ 
ಹೀಗೆ ಪುಟ ಹಾರುತ್ತೆ ? ಹೇಳು'' ಎಂದಳು. 

ರಾಮು ಕೊಂಚೆ ಯೋಚಿಸಿ "" ಇದರೊಳಗೆ ಒಂದು 
ಚಿಕ್ಕ ಹಕ್ಕಿ ಇದೆ. ನಾವೆ ಚೆಂಡು ಎಸೆದಾಗ ಅದು 
ಹಾರುತ್ತದೆ. ಅದಕ್ಕೇ ಅದು ಪುಟ ಹಾರುವುದು” 
ಎಂದನು. 

ಪಾರ್ವತಿಯು " ಪಾಪೆ! ಹಕ್ಕಿ ಯನ್ನು ಹಾಗೆ ಚೆಂಡಿ 
ನೆಲ್ಲಿ ಚು ಜಾ ಎಂದಳು. 

ಅದು ತಪ್ಪೆ೦ದು ಇಬ್ಬರೂ ಓಪ್ಪಿದರು. ಪಾರ್ವತಿಯು 
ಒಳಗಿನಿಂದ ಒಂದು ಚಾಕುವನ್ನು ತಂದಳು. ರಾಮು 
ಆ ಚೆಂಡನ್ನು ಹಿಡಿದುಕೊಂಡನು. ಪಾರ್ವತಿಯು 
ಜೋಪಾನವಾಗಿ ಮೆಲ್ಲಗೆ ಆ ಚೆಂಡನ್ನು ಕತ್ತರಿಸಿದಳು. 
ಏನೋ ಪುಸ್ಸೆಂದು ಸದ್ದಾ ಯಿತು. ಚಂಡು ಚಿಪ್ಪಟೆಯಾ 
ಯಿತು. ಇಬ್ಬರೂ ಮೊಕಮೊಕ ನೋಡಿದರು. 


೧೬ 


ರಾಮು " ಹಕ್ಕಿ ಇರಲಿಲ್ಲ ಪಾರ್ವತಿ!” ಎಂದನು. 

ಪಾರ್ವತಿಯು 'ಚೆಂಡನ್ನು ನೆಲಕ್ಕೆ ಎಸೆದಳು. ಚೆಂಡು 
ಪುಟ ಹಾರಲಿಲ್ಲ. 

ನೋಡಪ್ಪ! ಹಕ್ಕಿ ಹಾರಿಹೋಗಿದೆ. ಅದಕ್ಕೇ ಈಗ 
ಪುಟ ಹಾರುವುದಿಲ್ಲ * ಎಂದಳು. 

ರಾಮು ಪುನಃ ಮೊಕಮೊಕ ನೋಡಿದ. 

" ನಮಗೆ ಕಾಣಿಸಲಿಲ್ಲ ಅಪ್ಪೆ. ಹೋಗಲಿ ಹೇಗಾ 
ದರೂ ಹಕ್ಕಿ ಹಾಯಾಗಿ ಹಾರಿಹೋಯಿತಲ್ಲ! ಅಪ್ಪೆ 
ಸಾಕು!'' ಎಂದು ಪಾರ್ವತಿ ಹೇಳಿದಳು. 

ರಾಮುವೂ " ಹೌದು. ಅಪ್ಪೇ ಸಾಕು'' ಎಂದನು. 


ಬೆರೆನ ಕುಣತ 
ತಿ 
ಕೈಲಿ ಬೈರಿಗೆ! 
ಮೈಲಿ ಚೈನು! 
ಬೈರ ಕುಣಿದನು! ತೈ ತೆಕಾ! 
ಹೈಹ! ಸೈಸ್ಕೈ ! 
ಹು ಜ್ಯ 


೧೭ 


ಬೆರನ ಕುದುರೆ ಹೆ! 
ಪಿ ಥಿ 


ಬೈರನು ಒಬ್ಬ ರೈತ. ಅವನು ಮೈಸೊರಿನವನು. 
ಅವನ ಹತ್ತಿರ ಒಂದು ಕುದುರೆ ಇತ್ತು. ಅದರ ಹೆಸರು 
ವೈಕುಂಠ. 
ಒಂದು ದಿವಸ ಬೈರನು ವೈಕುಂಠನೆ ಮೇಲೆ ಹತ್ತಿ 
ಬಿನು: ಅಜಥ ಮೈ ಸವರಿದನು. ಎಡದಕ್ಕೆಲಿ ಲಗಾಮು 
ಗಳನ್ನು ಹಿಡಿದುಕೊಂಡು " ಹೈ! ಹೈ! ಹೈ! > ಎಂದು 
ಕೂಗಿದನು. 
ಕುದುರೆಯು ನಾಗಾಲೋಟ ಓಡಿತು. 
ಬೈರನಿಗೆ ಬಹಳ ಸಂತೋಪವಾಯಿತು. 
$4 ಬೈರನೆ ಶುದುರೆ ಹೈ! 
ಥೈ! ತಕ! ಥೈ! 
ವೈಕುಂಠ! ವೀ ಸ್ಕೈ! 
ಜೈ! ಜೈ! ಜೈ | ಎಂದು ಹಾಡಿದನು. 
ಕುದುರೆಯು ರೈಂ ಎಂದು ಹಾರಿತು. ಫೆಂಟೆಗೆ 
ನೂರಾರು ಮೈಲಿ ಓಡಿತು. 
ಬೈರನೆ ಬಟ್ಟೆಗಳಲ್ಲವೂ ಗಾಳಿಗೆ ಭುರ್ರೆಂದು ಅಡು 
ತ್ರಿದ್ದುವು. 


೧೮ 





೧೯ 


ಬೈರನಿಗೆ ಮೈ ಹಿಡಿಸದಪ್ಪು ಸಂತೋಷವಾಯಿತು. 
1 ವೈ ವೈಕುಂಠ ಮೈ! 
ಗಗ್ಗಾಗಿಗ್ನೀ ಗೈ! 
ಚಚ್ಚಾಚಿಚ್ಚೀ ಚೈ! 
ವೈ ವೈಕುಂಠ ವೈ (| 
ಅಂದು ಬಾಯಿಗೆ ಬಂದ ಹಾಗೆ ಹಾಡಿಕೊಂಡು, ಕುದುರೆ 
ಯನ್ನು ಓಡಿಸಿಕೊಂಡು ಬೈರನು ಇನ್ನೂ ಮುಂದೆ 
ಮುಂದೆ ಹೋದನು. 


ಕರ್ರೆ ಗಿರುವ ಕಾಗೆ 
ಕರ್ರಗಿರುವ ಕಾಗೆಯೊಂದು 
ಸರ್ರೆಂದು ಮೇಲೆ ಹಾರಿ 
ಗಿರ್ರೆಂದು ಸುತ್ತಿ ತಿರುಗಿ 

ಕೆಳಗೆ ಜಾರಿತು. 
ಕರ್ರೆಂದು ಕೂಗಿಕೊಂಡು 
ಜರ್ರೆಂದು ಜಾರುವಾಗ 
ಪರ್ರೆಂದು ಅದರ ರೆಕ್ಕೆ 

ಹರಿದುಹೋಯಿತು! 


೨೦ 


ನಮ್ಮೆ ಮನೆಯ ಕರು 


ಒಂದು ದಿನ ಬೆಳಿಗ್ಗೆ ನಮ್ಮ ಮನೆಯ ಕರು ತಪ್ಪಿಸಿ 
ಕೊಂಡುಹೋಯಿತು. ಆದರೂ ಆ ಕರುವಿಗೆ ಹೆದರಿಕ 
ಯಾಗಲಲ್ಲ. ತಪ್ಪಿಸಿಕೊಂಡು ಬಂದಮೇಲೆ, ಕರುವು 
ನಿಂತುಕೊಂಡು ಸುತ್ತಲೂ ನೋಡಿತು. 

ಆಕಾಶವು ನೀಲಿಯಾಗಿತ್ತು. ಸುತ್ತಲೂ ಹುಲ್ಲು 
ಹಸುರಾಗಿತ್ತು. ಪಕ್ಕದಲ್ಲಿ ಒಂದು ಸಣ್ಣ ಹೊಳೆಯು 
ಗುಳುಗುಳು ಎಂದು ಸದ್ದು ಮಾಡುತ, ಹರಿಯುತ್ತಿತ್ತು. 
ಬಿಸಿಲು ಹೊಳೆಯ ನೀರಿನ ಮೇಲೆ ತೇಲಿಕೊಂಡು 
ಹೋಗುತ್ತಿತ್ತು. 

ಹೊಳೆಯಲ್ಲ ನೀರು ಹೆಚ್ಚಾಗಿರಲಲ್ಲ. ಕರುವು ಹೊಳ 
ಯನ್ನು ಮೆಲ್ಲಗೆ ದಾಟಿ ಅಚೆ ಕಡೆಗೆ ಬಂದಿತು. ಅಲ್ಲ 
ದೊಡ್ಡ ದೊಡ್ಡ ಮರಗಳು ಬೆಳೆದಿದ್ದು ಪು. ನೆರಳು ತುಂಬಾ 
ಬಿದ್ದಿ ತ್ತು. ಕರುವು ಕುಣಿದಾಡುತ್ತ, ಮುಂದೆ ಓಡಿತು. 

ಕೊಂಚೆ ಹೊತ್ತಾದ ಮೇಲೆ ಅದಕ್ಕೆ ಬೇಜಾರಾ 
ಯಿತು. ಹಾಗೆಯೇ ಹಿಂದಿರುಗಿ ಪುನಃ ಹೊಳೆಯ 
ಹತ್ತಿರಕ್ಕೆ ಬಂದಿತು. ಹೊಳೆಯನ್ನು ದಾಟುವಾಗ ಒಂದು 
ಕಡೆ ಅದರ ಕಾಲು ಸಿಕ್ಕಿಕೊಂಡಿತು. ಕರುವಿಗೆ ಕಾಲನ್ನು 


೨೧ 


ಬಿಡಿಸಿಕೊಳ್ಳೆಲು ಆಗಲಿಲ್ಲ. ಎಪೈಪ್ಟೋ ಒದ್ದಾಡಿತು. 
ಆದರೂ ಕಾಲು ಬಿಡಿಸಿಕೊಳ್ಳಲು ಆಗಲಿಲ್ಲ. 

ಆಗ ಅದಕ್ಕೆ ಹೆದರಿಕೆಯಾಯಿತು. ಕಾಲನ್ನು ಎಳೆ 
ಯುತ್ತ, ""ಅಂಬಾ'' ಎಂದು ಕೂಗಿತು. ಸುಮ್ಮನೆ 
"ಅಂಬಾ'' ಎಂದು ಕೂಗುತ್ತಿತ್ತು. 

ಮಧ್ಯಾಹ್ನವಾಯಿತು. 

ಅಗ ಇಬ್ಬರು ದನ ಕಾಯುವ ಹುಡುಗರು ನೀರು 
ಕುಡಿಯಬೇಕೆಂದು ಅ ಹೊಳಗೆ ಬಂದರು. ಕರುವಿಗೆ 
ಆ ಹುಡುಗರನ್ನು ನೋಡಿ ಕೊಂಚೆ ಧೈರ್ಯ ಬಂದಿತು. 
« ಅಂಬಾ'' ಎಂದು ಕೂಗಿತು. 

ಆ ಇಬ್ಬರು ಹುಡುಗರೂ ತಿರುಗಿನೋಡಿದರು. ಆ 
ಕರುವನ್ನು ಕಂಡು ಅವರಿಗೆ "ಅಯ್ಯೋ ಪಾಪ!' 
ಎನ್ನಿಸಿತು. ಮೆಲ್ಲಗೆ ನೀರಿಗೆ ಇಳಿದುಹೋಗಿ ಕರುವಿನೆ 
ಕಾಲನ್ನು ಬಿಡಿಸಿದರು. 

ಕರುವಿಗೆ ನಿಂತುಕೊಳ್ಳು ವುದಕ್ಕೆ ಕೂಡ ಅಗುತ್ತಿರ 
ಲಿಲ್ಲ. ಅ ಹುಡುಗರೇ ಅದರ ಮೈಯನ್ನು ತಮ್ಮ ಚೌಕ 
ದಿಂದ ಒರಸಿದರು. ಆ ಮೇಲೆ ಅದನ್ನು ತಾವೇ ಲುಶ್ತಿ, 
ಕೊಂಡರು. 

ಅದು ನೆಮ್ಮ ಮನೆಯ ಕರುವೆಂದು ಆ ಹುಡುಗ 
ರಿಗೆ ಗೊತ್ತಿತ್ತು. ಆದುದರಿಂದ ಅವರು ಅದನ್ನು ನೆಮ್ಮ 
ಮನೆಗೆ ತಂದರು. 


೨೨ 


ಅಪ್ಪುಹೊತ್ತಿಗೆ ಆ ಕರುವಿನೆ ತಾಯಿಯು ಮಗು 
ವನ್ನು ಕಾಣದೆ ಪೇಚಾಡುತೆ, ಮನೆಗೆ ಬಂದಿತ್ತು. ಈಗ 
ತನ್ನೆ ಮಗುವನ್ನು ಕಂಡು ಅದಕ್ಕೆ ಬಹಳ ಸಂತೋಪ 
ವಾಯಿತು. ಕರುವನ್ನು ನಾಲಿಗೆಯಿಂದ ನೆಕ್ಕುತ್ತ 
ಹಸುವು ಆ ಹುಡುಗರ ಕಡೆ ನೋಡಿತು. “ ಅಂಬೇ” 
ಎಂದು ಗಟ್ಟಿಯಾಗಿ ಕೂಗುತ್ತ ತನ್ನೆ ಸಂತೋಪವನ್ನು 
ತೋರಿಸಿತು. 

ಅಆ ಮೇಲೆ ಹಸುವೊ ಕರುವೂ ಪುನಃ ಹುಲ್ಲು 
ಮೇಯುವುದಕ್ಕೆ ಹೋದುವು. 

ಕರುವನ್ನು ಕಾಪಾಡಿದುದಕ್ಕಾಗಿ ಆ ದನ ಕಾಯುವ 
ಹುಡುಗರಿಗೂ ಸಂತೋಪವಾಯಿತು. ಅವರು ಕೂಡ 
ನಗುನಗುತ್ತ ಪುನಃ ದನ ಕಾಯುವುದಕ್ಕೆ ಹೋದರು. 


ನಮಗೆ ಈಗ ರೆಜ! 


ನಮಗೆ ಈಗ ರಜ! 

ಅದೇ ಬಹಳ ಮಜ! 
ಬಳೆಪೆ ಬರಹ 
ಅದರ ತರಹ 

ಕೆಲಸ ಎಲ್ಲ ವಜ! 


ಕ್ತಿ 


ಗೌಡನ ದೌಡು 

ನಮ್ಮ ಊರಿನ ಮುಂದೆ ಒಂದು ಚೌಡಿಯ ಗುಡಿ 
ಇದೆ. ಆ ಗುಡಿಯೆ ಪೂಜಾರಿಯು ಒಬ್ಬ ಗೌಡ. 
ಯಾರು ಏನು ಕೇಳಿದರೂ " ಹೌದು? ಎಂದು ಅವನು 
ತಲೆ ಆಡಿಸುವನು. ಅದು ಅವನೆ ಪದ್ಧ ತ್ರಿ, 

ಒಂದು ದಿವಸ ಗೌಡನು ಪಕ್ಕದ ಹಳ್ಳಿಯಿಂದ ಬರು 
ತ್ತಿದ್ದ ನು. ಅವನೆ ಕಂಕುಳಲ್ಲಿ ಒಂದು ದುಪಟಿಯ 
ಗಂಟಿತ್ತು. ಆ ದುಪಟಿಯಲ್ಲಿ ಮೂರು ಸೇರು ತೌಡು 
ಮುದುರಿಕೊಂಡು ಬಂದಿದ್ದನು. 

ಬರುತ್ತಿರುವಾಗ ಒಂದು ನಾಯಿ ಅವನ ಎದುರಿಗೆ 
ಬಂತು. ಆ ನಾಯಿಯ ಹೆಸರು ಮೌಳಿ. 

ಮೌಳಿಯು ದುಪಟಿಯ ಗಂಟನ್ನು ನೋಡಿತು. 

“ ಗೌಡ! ದುಪಟಿಯೆ ಒಳೆಗೆ ಏನಿದೆ? ಸೌತೆಯ 
ಕಾಯಿಯೆ ?'' ಎಂದು ಕೇಳಿತು. 

ಗೌಡನು ಪದ್ಧತಿಯ ಮೇರೆ " ಹೌದು! ಸೌತೆಯ 
ಕಾಯಿ !'' ಎಂದು ತಲೆ ಅಡಿಸಿದನು. 

ನನಗೂ ಸ್ವಲ್ಪ ಸೌತಯಕಾಯಿ ಕೊಡು ಗೌಡ!” 
ಏಂದು ಮೌಳಿಯು ಕೇಳಿತು. 


೨೪ 





೨೫ 


ಗೌಡನು ದುಪೆಚಿಯನ್ನು ಬಿಚ್ಚಿದನು. ಮೌಳಿಯು 
ನೋಡಿತು. ಒಳಗಡೆ ತೌಡು ಇರುವುದು ಅದಕ್ಕೆ ಕಾಣಿ 
ಸಿತು. ತನೆಗೆ ಗೌಡನು ಸುಳ್ಳು ಹೇಳ ಮೋಸಮಾಡಿದ 
ನೆಂದು ಮೌಳಿಗೆ ಕೋಪ ಬಂತು. ಹಬ್ಬು ತೋರಿಸುತ್ತೆ . 
“ಭೌ!” ಎಂದು ಬಗುಳಿತು. 

ಗೌಡನು ಹೆದರಿದನು. ಬೇಗಬೇಗನೆ ಗಂಟು ಎತ್ತಿ 
ಕೊಂಡು ದೌಡು ಹೊಡೆದನು. ನಾಯಿಯೊ ಅವನ 
ಹಿಂದೆಯೇ ಓಡಿತು. 


ದೌಡು ಹೊಡೆದನು ಗೌಡನು! 


ಗೌರಿ ತೋರಿದ 
ಚೌಕದೊಳಗಡೆ 
ತೌಡು ಸುರಿದನು ಗೌಡನು; 
ತೌಡು ಸುರಿದರೆ 
ಚೌಕ ಹರಿಯಿತು! 
ದೌಡು ಹೊಡೆದನು ಗೌಡನು! 


ಈ 


ನಾಯಿಯೂ ಅದರೆ ನೆರಳೂ 


ಸೂರ್ಯನು ಆಗತಾನೆ ಪೂರ್ವದಲ್ಲಿ ಹುಟ್ಟುತ್ತಿದ್ದನು. 

ಒಂದು ನಾಯಿಯು ಪಶ್ಚಿಮದ ಕಡೆಗೆ ಓಡಿಹೋಗು 
ತ್ತಿತ್ತು. ತಿಂಡಿ ಹುಡುಕಿಕೊ೦ಡು ಓಡಿಹೋಗುತ್ತಿತ್ತು. 
ಹಾಗೆಯೇ ಓಡುತ್ತ ಒಂದು ಸಲ ನೆಲದಕಡೆ ನೋಡಿತು. 

ನೆಲದಲ್ಲಿ ನಾಯಿಯ ನೆರಳು ಬಿದ್ದಿತ್ತು. ನಾಯಿಯು 
ಓಡಿದರೆ ನೆರಳು ಅದರ ಮುಂದುಗಡೆ ಓಡುತ್ತಿತ್ತು. 
ಆದರೆ ನಾಯಿಗೆ ಅದು ತನ್ನೆ ನೆರಳೆಂದು ತಿಳಿಯಲಿಲ್ಲ. 
ನೆರಳನ್ನು ಒಂದು ಕರಿಯೆ ನಾಯಿ ಎಂದು ತಿಳಿದು 
ಕೊಂಡಿತು. ಓಡುವುದರಲ್ವಿ ಆ ಕರಿಯ ನಾಯನ್ನು 
ಸೋಲಿಸೆಬೇಕೆಂದು ನಮ್ಮ ನಾಯಿ ಮುಂದೆ ಮುಂದೆ 
ಓಡಿತು. ಆದರೆ ಎಷ್ಟು ಓಡಿದರೂ ಕರಿಯ ನಾಯಿ 
ಗಿಂತೆ ಮುಂದೆ ಹೋಗುವುದಕ್ಕೆ ಆಗಲಿಲ್ಲ. 

ನಾಯಿಗೆ ಓಡಿ ಓಡಿ ಸಾಕಾಯಿತು. ಅಪ್ಪು 
ಹೊತ್ತಿಗೆ ಹನ್ನೆರಡು ಗಂಟೆ ಆಯಿತು. ಸೂರ್ಯನು 
ತಲೆಯಮೇಲೆ ಬಂದಿದ್ದನು. ನಾಯಿ ಕೆಳೆಗೆ ನೆಲವನ್ನು 
ನೋಡಿತು. ನೆರಳು ಸರಿಯಾಗಿ ನಂಯಿಯ ಕೆಳಗಡೆ 
ಬಿದ್ದಿ ತ್ತು. ತಾನು ಕರಿಯ ನಾಯಿಯ ಸಮಕ್ಕೆ ಬಂದೆ 
ನೆಂದು ನಮ್ಮ ನಾಯಿಗೆ ಸಂತೋಪವಾಯಿತು. 


೨೭ 


ಆದರೆ ಅದನ್ನು ಮಾರಿಸಬೇಕೆಂದು ನಾಯಿಯು 
ಪುನಃ ಓಡಿತು. ಒಂದೆರಡು ಗಂಟೆಗಳ ಹೊತ್ತು ಓಡಿ, 
ಕಡೆಗೆ ಕೆಳಗಡೆ ನೋಡಿತು. ನೆರಳು ಕಾಣಿಸಲಲ್ಲ. 
ಹಿಂದುಗಡೆ ತಿರುಗಿ ನೋಡಿತು. ನೆರಳು ನಾಯಿಯ 
ಹಿಂದುಗಡೆ ಬಿದ್ದಿತ್ತು. ಕೆರಿಯ ನಾಯಿ ಹಿಂದೆ ಬಿದ್ದು 
ಹೋಯಿತೆಂದು ನಾಯಿಗೆ ಇನ್ನೂ ಸೆಂತೋಪವಾ 
ಯಿತು. ಅದಕ್ಕೆ ತಿನ್ನುವ ಯೋಚೆನೆಯೇ ಮರೆತು 
ಹೋಯಿತು. ಕರಿಯ ನಾಯೆನ್ನು ಸೋಲಿಸಬೇಕೆಂದು 
ಅದು ಹಟ ಹಿಡಿದಿತ್ತು. 

ನಾಯಿ ಪುನಃ ಓಡಿತು. ಸಂಜೆ ಆಗುವವರೆಗೂ 
ಓಡಿತು. ಆ ಮೇಲೆ ಹಿಂದಿರುಗಿ ನೋಡಿತು. ಸೂರ್ಯನು 
ಮುಳುಗಿಹೋಗಿದ್ದನು. ನೆರಳು ಕಾಣಿಸಲಿಲ್ಲ. ಕರಿಯ 
ನಾಯಿ ಪಿಂದೆಯೇ ಎಲ್ಲಿಯೋ ನಿಂತುಹೋಯಿತೆಂದು 
ಈ ನಾಯಿ ತಿಳಿದುಕೊಂಡಿತು. ಕರಿಯ ನಾಯನ್ನು 
ಸೋಲಿಸಿಯೇ ಬಿಟ್ಟೆನೆಂದು ಅದಕ್ಕೆ ಸಂತೋಪವಾ 
ಯಿತು. ತಾನೇ ಗೆದ್ದೆನೆಂದು ಅದಕ್ಕೆ ತೃಪ್ತಿಯಾಯಿತು. 

ಪಕ್ಕದಲ್ಲಿ ಒಂದು ಸಣ್ಣ ಹೊಳೆಯಿತ್ತು. ನಾಯಿ 
ಅದರಲ್ಲಿ ಕೊಂಚೆ ನೀರು ಕುಡಿಯಿತು. ಕರಿಯ 
ನಾಯನ್ನು ತಾನು ಸೋಲಿಸಿದೆನೆಂದು ಹಿಗ್ಗಿತು. 
ಅಲ್ಲಿಯೇ ಒಂದು ಮರದ ಕೆಳಗಡೆ ಮಲಗಿಕೊಂಡು, 
ನೆಗುತ್ತ ಹಾಯಾಗಿ ನಿದ್ದೆಹೋಯಿತು. 


೨೮ 


ಹೊವು-ದುಂಬಿ 


ಒಂದು ತೋಟದಲ್ಲಿ ಒಂದು ಹೊವಿನೆ ಗಿಡ ಇತ್ತು. 

ಆ ಗಿಡದಲ್ಲಿ ಒಂದು ಪುಟಾಣಿ ಮೊಗ್ಗು ಬಿಟ್ಟಿತು. 
ಮೊಗ್ಗು ಬೆಳೆದು ಅರಳಿ ಹೂವಾಯಿತು. ಅ ಹೊವಿನ 
ರೂಪ ರಂಗು ನೋಡಿದರೆ ಬಹಳೆ ಸಂತೋಪವಾಗು 
ತ್ತಿತ್ತು. ಅದರ ವಾಸನೆಯು ಫೆಮಫಮ ಎಂದಿತ್ತು. 
ಅದರ ಜೋಕೇೇ ಜೋಕು. 

ಒ೦ದು ದಿವಸ ಅ ಹೊವಿನೆ ಮೇಲೆ ಗಾಳಿಯು ಮೆಲ್ಲಗೆ 
ಬೀಸಿತು. ಹೊವಿನ ವಾಸನೆಯು ಆ ಗಾಳಿಯ ಹೆಗಲ 
ಮೇಲೆ ಹತ್ತಿಕೊಂಡು ಸವಾರಿ ಹೋಯಿತು. 

ವಾಸನೆಯು ಹಾಗೆಯೇ ಒಂದು ದುಂಬಿಯ ಹತ್ತಿ 
ರಕ್ಕೆ ಬಂದಿತು. ದುಂಬಿಯು ಅ ವಾಸನೆಗೆ ಮೂಗು 
ಅರಳಿಪಿಕೊಂಡಿತು. ವಾಸನೆಯು ಬಂದ ಕಡೆಗೆ ಹಾರಿತು. 
ಹೂವೆ ಇರುವ ಕಡೆಗೆ ಹಾರಿತು. 

ಹಾರಿ, ಹಾರಿ, ಹೂವಿನ ಹತ್ತಿರಕ್ಕೆ ಬಂತು. 

"ಹೂವೇ! ಹೊವೇ |'' ಎಂದು ಕೂಗಿತು. 

ಹೊವು, "ಬಾ! ಬಾ! ದುಂಬಿ!'' ಎಂದು ಕರೆಯಿತು. 

ದುಂಬಿಯು ಹಾರಿ ಹೂವಿನ ಮೇಲೆ ಕುಳಿತುಕೊಂಡು 
"ನೀನು ನನಗೆ!” ಎಂದಿತು. ಹೂವೆ ದುಂಬಿಯ ಕಡೆ 


೨೯ 


, ನಾನು ನಿ 


ತಿರುಗಿ "" ಹೌದು 
ಎಂದಿತು. 


ನೆಗೆ! ನೀನು ನನಗೆ!” 


ವಿಗೂ: 


ಪವಾಯಿತು. ಎರಡೂ ಜೋಡಿಯಾದುವು. 


ಹೂ 


ಪವಾಯಿತು. 


ಸಂತೋ 


ದುಂಬಿಗೆ 
೦ತೋ 


ಸೆ 





ರಂಗನ ಕುದುರೆ 


ರಂಗನ ಕುದುರೆ ಬಹಳೆ ತಮಾಷೆಯ ಕುದುರೆ. 

ಅದಕ್ಕೆ ಮಿಕ್ಕ ಕುದುರೆಗಳ ಹಾಗೆ ಕೆನೆಯುವುದಕ್ಕೆ 
ಬರುವುದಿಲ್ಲ. ಎಲ್ಲರೂ ಮಾತನಾಡುವ ಹಾಗೆ ತಾನೂ 
ಮಾತನಾಡುವುದು. ಕೇಳಿದವರಿಗೆ ನೆಗು ಬರುವ 
ಹಾಗೆ ಮಾತನಾಡುವುದು. 

ರಂಗನ ಮನೆಯ ಹಿಂದುಗಡೆ ಕುದುರೆ ವಾಸ 
ಮಾಡುವ ಲಾಯ ಇದೆ. ಒಂದು ಸಲ ರಂಗನು 
“ ಹುದುರೆಯೆ ಮನೆ ಲಾಯೆ'' ಎಂದನು. ಕುದು 
ರೆಯು " ಹೌದು! ಹೌದು! ಕುದುರೆಯ ಮನೆ 
ಲಾಯ ! ರಂಗನ ಮೈ ಗಾಯ!” ಎಂದು ಜವಾಬು 
ಹೇಳಿತು. ಕೇಳಿದವರು ಎಲ್ಲರಿಗೂ ನಗು ಬಂತು. ರಂಗ 
ನಿಗೂ ನಗು ಬಂತು. ಕುದುರೆಗೂ ನಗು ಬಂತು. 

ರಂಗನ ಕುದುರೆ ಬಹಳ ತಮಾಪೆಯ ಕುದುರೆ. 

ಅದು ಲಾಯದಿಂದ ಹೊರಗೆ ಬರುವಾಗ ಮೈಗೆಲ್ಲ 
ಎಣ್ಣಿ ಬಳಿದುಕೊಂಡು ಬರುವುದು. ಅಗ ಅದರ ಮೇಲೆ 
ಹತ್ತುವುದಕ್ಕೆ ಹೋದರೆ ಕಾಲು ಜಾರುವುದು. ಕಾಲು 
ಜಾರಿದರೆ ಕುದುರೆಯು ನಗುವುದು. 


೩೧ 


ಗನೆಡಿಗೆ ಕೃ; ಬೇಕೆಂದ ಮಯ 
ಗಾಡಿಯ ಪಿಂದುಗಡೆ ಹೋಗಿ ಎಂತುಬಿಡುವುದು. 
"ಮುಂದೆ ಬಾ!' ಎಂದು ಕರೆದರೆ "ಉಹುಂ!' ಎಂದು 
ಮೊಂಡಾಟಮಾಡುವುದು. 

ರಂಗನ ಕುದುರೆ ಬಹಳ ತಮಾಪೆಯ ಕುದುರೆ. 

ಕುದುರೆಯು ಲಾಯದ ಒಳೆಗೆ ಇರುವಾಗ "ಹನಿವು' 
ಅಂದು ಕೂಗುವುದು. ರ೦ಗನು ಬೇಯಿಸಿದ ಹುರುಳಿ 
ತಂದರೆ, "ಬೇಡ' ಎಂದು ತಲೆ ಆಡಿಸುವುದು. ರಂಗನು 
ಅಜೆ ಹೋದರೆ, "ದಾಹ' ಎಂದು ಪುನಃ ಕೂಗುವುದು. 
ರಂಗನು ನೀರು ತಂದರೆ ಮುಖ ತಿರುಗಿಸಿಕೊಂಡು 
ಬಿಡುವುದು. 

ಅದರೆ, ರಂಗನು ಮರೆಯಾದರೆ ಸಾಕು; ಹುರು 
ಳಿಯ ಮಡಕೆಗೆ ಬಾಯಿ ಹಾಕುವುದು. ಚಕಚಕನೆ 
ಹುರುಳಿ ತಿಂದು, ನೀರು ಕುಡಿಯುವುದು. ಆ ಮೇಲೆ 
ಹಾಯಾಗಿ ಮಲಗಿಬಿಡುವುದು. 

ರಂಗನ ಕುದುರೆ ಬಹಳ ತಮಾಷೆಯ ಕುದುರೆ. 
ಆದರೆ ಅದು ಸೋಮಾರಿ. ಆದರೂ ಅದು ಜಾಣ 
ಕುದುರೆ. 


ವೆಸ್ಲಿ ಪ್ರೆಸ್‌ ಮತ್ತು ಪಬ್ಲಿಷಿಂಗ್‌ ಹೌಸ್‌, ಮೈಸೂರು. 


